

Tìmòtewù

tò Pòlò andí wemberè tí bhàruwà

Yàrí bhàruwà ò ì nòtù ádròdrò dhu tí dhu

Yàrí ní wemberè tí Pòlò andí Tìmòtewù tí kátina kpatsìbhíngba tò bhàruwà. Ndi Tìmòtewù ní ì Àziyà-Ngba tó pbirì ò, Lístrà tí kátina kíò ò ale. Kòmbí ka karí ndi pbirì ànzi Tùrùkiyà tí. Kà t'ábanà ní ì Mùgirikì, kà-tsánà Èwùnikè ràdù ì ì Mùyàhudì-àyi (Kas 16.1). Íyàdhiyà mà íyànà mà nà ní ì pbàkrìstò (2Tì 1.5).

Pòlò arà Kàgàwà bhà Ídzi Màkùrù núnò Lístrà. Ní Tìmòtewù ìrì kà rǎwěna Yěsù dǒ dhu, ndàdù ndi Yěsù à'ù (Kas 16.10). Ndi dhu-dzidǒ, Pòlò adù kòvò 'òngò kasu ònzì mà nà atdíkpá.

Tìmòtewù unda Pòlò ibí-gùna nyú pòndà abhi ò (Kas 16.1-5). Ndirò, Yěsù ná'ù ale tó a'uta nádù ndi olù, ngǎtsi nǎ vurò dhu ùdhě ka kí ìndrù tò Yěsù bhà Ídzi Màkùrù rǒ rǒ òná atdí kíò mà ndi ndirì rǒ, Pòlò ongónà ndi Tìmòtewù òvì rǎrà ìndrù-afí nópè ányì. Ndi dhu bhěyi ní ndi kǎvì ka atdíku ràdì Èfesò tó kíò ò, pbàkrìstò-afí nópè tí (1Tì 1.3). Ní yàrí bhàruwà náatù ka ányì. Ka kírè nga Pòlò randí ka azà kumì dóná ìbhù nà atò mà azà kumì dóná imbò nà atò mà nà nzinzi ò Yěsù ka kúgù dhu-dzidǒ. Ndi kàsùmì ò Pòlò ì ì iwà ndi ndóngò mùlǎ tí rǒ, Tìmòtewù ràdù ì ì mbèmbè ìbhù kumì dóná imbò nà atò nà.

Bhàruwà-nyitì ka kóhù tí dhu

- **Bhàruwà-dòkpa** (1.1-2).
- **Pòlò rǎ Tìmòtewù** àvì rǒsò tìtò tó màlímó dhu (1.3-11).
- **Pòlò rǎ òtsò àbhù** Ádrùngbǎle Kàgàwà tò kàbhà ídzìnga-okú dò rǒ dhu (1.12-20).

- Pbakrístò ròngò ìtsò kóró ale dǒ dhu (2.1-15).
- Kànìsà ǒ ádròdrǒ ale àkǎ kovò tí dhu (3.1-16).
- Tì mò tē wù àkǎ ndòngò dhu ùdhe pbakrístò tò ònà ǒfò (4.1-16).
- Tì mò tē wù àkǎ ndònzì kasu kànìsà ǒ kóró ale-tìdò màná tí dhu (5.1-6.2).
- Pòlò rǐ Tì mò tē wù-nyìkpó nítdyǔ tìtò tó màlímó rǒ rò dhu mà kàkǎ ndàbhù sedzà ònzítàle tò ìnzǐ rùlì fìyó a'uta fìyó ònzì ò dhu màná dhu (6.3-21).

Pòlò rǐ Tì mò tē wù nóvì dhu

¹ İma Pòlò, İma ní Yèsù Krístò bhà uvitatále. İma nóvò ní Kàgàwà àlě tó ògùba mà, Yèsù Krístò, yà àlě kílì àlě-nyìkpó ròná ale màná. ² Tì mò tē wù, ma mí yàrí bhàrwà àndí ìndù. İnyì ní idhùdu nyú a'uta-otù ǒ. Kàgàwà àlě t'Ábanà mà, Yèsù Krístò àlě tó Ádrùngbàle màná nàkǎ ìtè fìyó ídzìnga ìndù, àbà izu dùnù, àdù nyabhù nyadi màrùngà ǒ.

Pòlò rǐ Tì mò tē wù àvǐ ròsò tìtò tó màlímó dhu

³ Yà Màkèdòniyà tó pbirì ò ma mára rórò ma mávì nyònzì dhu bhèyi tí, ma mòzè nyadi èfèsò tó kigò ò, ndínǐ nyì nyòsò tí atdídhéná ale, ìnzǐ ràmbe tìtò tó dhu núdhe dǒ ìndrù tò. ⁴ Nyì nyàkǎ nyòsò abádhí átò ìnzǐ rùmbè ì tìtò tó imbe t'áweta mà, fìyó rùgànda-tsù náalè ndì tí dhu màná dhu nàwě ì ì ìnzǐ ríku rórò dhu rǒ. İ dhu àwě ka kí dhu náarí agòta ìbho ìndrù nzínzì ǒ, àzèmbè a'uta-otù ǒ ka kúnì Kàgàwà ózè dhu nónzì ka kàmbènà rò. ⁵ Ma mí wò dhu wǎ okúna dò rò dhu ní, ndínǐ ìndrù nóozè tí ì nzínziya ǒ. Ndi àzè rǎhù ìlǐlǎ ale-aff mà, ídzi ìrèta mà, obhónánga tó a'uta màná ò rò. ⁶ Atdídhéná ale níndà ì kǒkò ì dhu rǒ rò, ndi dhu ràdù 'àbhù 'àmbe ìmbǎ tǎya nà dhu núnò dǒ ìndrù tò. ⁷ Abádhí ózè ì'ì Kàgàwà bhà

Uyatá tó màlímó tí. Pbétù, abádhí únì nzá wò ì únóna dhu-tì mà, ndirò abádhí únì nzá wò ì údhèna òbì nyú nà dhu mà.

⁸ Àlě kúnì wà dhu Uyatá ràrǐ ídzi dhu, Kàgàwà ózè dhu bhèyi ka kùdhe ka ìndrù tò rò. ⁹ Àlě kàkǎ àlě rùnì dhu átò, Kàgàwà ranzì nzá pbìndà Uyatá obhónánga ònzì arí ale tò. Pbétù kǎnzì ka fíyò ale ní ìnzǐ arí Uyatá nífǔ ale, ìnzǐ arí Kàgàwà ùnò dhu ìfǔ ale, ìnzǐ arí Kàgàwà ná'u ale, ndirò nzéEngatále. Kǎnzì ka átò ìnzǐ arí Kàgàwà ìfǔ ale tò, yà adzì ǒ dhu nátdǔ afíya ale tò, abáya mà ayíya mànà nókýe arí ale mà ngǔkpà ale òkýe arí ale mànà tò. ¹⁰ Kàgàwà anzì Uyatá átò okúya dò rò ale ní m̀nyòntálé mà, kpabhále tírò arí m̀nyònì ònzì nzínziya ǒ ale mà, ndirò vèbhále tírò arí m̀nyònì ònzì nzínziya ǒ ale mànà. Kǎnzì ka átò ìndrù ùdzì arí ìno tí ale mà, tìtò ùno arí ale mà, tìtò dǒ arí dhu nùtsǒ ale mà, ndirò Kàgàwà bhà obhónánga tó ote nà rí 'àgò ngǔkpà dhu-tsí nónzì arí ale mànà-okú dò rò. ¹¹ Ndi obhónánga tó ote náko ndì yà hirò nónzì Kàgàwà ìbhò fudú, ndínì ma mongó tí ùnòná ìndrù tò pbìndà ádr̀ngbǎnga tó awáwù tó ídzi Màkǔrù nà.

Pòlò rǐ òtsò àbhǔ Yèsù Krístò tò, kàbhà ídzìnga-okú dò rò dhu

¹² Ma màbhù òtsò yà òbì níbhò idù àlě tó Ádr̀ngbǎle Yèsù Krístò tò, kǒzù ma àkǎkǎ ale tí, ndìdì ma pbìndà kasù ǒ dhu-okú dò rò. ¹³ Angyi ìma ní'ì Yèsù nǐ arí dhu ùno ale, Yèsù ná'ù ale rǒ arávu ale, ndirò àrǐ dò arí dhu ònzì ale. Pbétù Kàgàwà ábà izù dùdú, ìnzá ma má'ù Yèsù dhu nábhu ma mongò ìnzá ma m̀nì dhu ònzì dhu-okú dò rò. ¹⁴ Ndi àlě tó Ádr̀ngbǎle Kàgàwà nítè pbìndà ídzìnga abho nyú idù. Ní, kǎdù dz̀nàdu ònzì ma'ù ndì,

madù ngǔkpà ale nózè, Yèsù Krístò mànà mà múngbò mà dhu-okú dò rò.

¹⁵ Yàrí ní ndi àkǎkǎ ka'ù, ndirò kóró ale àkǎ ì ràkò ɔtɛ. Ndi ɔtɛ ní: Yèsù Krístò írà yà adzi ǒ ndíní ndi ndigú tí nzéngatále, yà ima nyú ma mí'ì nzéɛ ale nyú tí ròsè nzínziya ǒ ale. ¹⁶ Pbéttù, ndi dhu-okú dò rò ní ndi Kàgàwà ábà izu dùdú. Kǒnzì ka ndi dhu bhěyi, ndíní otùdu ǒ, ima, nzéɛ ale nyú nzéngatále nzínzi ǒ tírò, Yèsù Krístò níitè tí kóró pbindà dhu-dzi t'óndùta. Kǒnzì dhu ndi dhu bhěyi, ndíní ndi nditè tí dhu ngǔkpà ale tò abádhí rǎrǎ'ì inè 'à'ù ndi, 'àdù dhòdhódhóngà tó ípìrǒngà nábà. ¹⁷ Kàgàwà dhòdhódhóngà tó Ádrùngbǎ Kamà, yà ìnzǐ aróvè, yà ìnzǐ atdí ale mà arálǎna, ndirò yà atdíró tí arǐ'ì Kàgàwà nǎkǎ ifuta nà ilèta mànà dhòdhódhóngà nà. Àmìnà!

¹⁸ Tìmòtewù pbànǎngbá, ma mí yàrí dhu àví nyonzi, àdhàdhì yà angyangyi pbànábí avò okúnù dò rò dhu bhěyi, ndíní ndi ɔtɛ-otù ǒ nyi nyugye tí ale-afí tó ídzi ìla. ¹⁹ Nyi nyákǎ nyòdò pbùkù a'uta mà pbùkù ídzi irèta mànà mběyi. Atdídhénà ale nódhò fíyó ídzi irèta, ndi dhu ràdù 'àbhù 'ùwǐ fíyó a'uta ǒ rò. ²⁰ Kò ì ùwǔwǐ ale nzínzi ǒ ní, Hìmèneyò mà Àlìsandurù mànà. Ma mípfo wà abádhí mabhù pǎmvo Sitanì tò, ndíní fíyó mùtsò nùgèrè tí, ndirò ìnzǐ 'ongó tí dhu ùnò Kàgàwà nǐ tǎítǎ.

2

Yèsù ná'ù ale àkǎ òngò ìtsò kóró ale dǒ dhu

¹ Nírò, angyinǎ rò nyú ma mònzi fukú dhu ní, nyòngò nyǐtsò kóró ale dǒ. Nyǐtsò nyǐ nyí rò, nyòngò dhu ònzì Kàgàwà-fó, nyǎdù nyǐtsò Kàgàwà rǒ abádhí-okú dò rò. Nyòngò Kàgàwà ònzì rǒnzì kóró ale rǒ mùhetù dzùna, nyǎdù òtsò àdu Kàgàwà tò abádhí-okú dò rò. ² Nyòngò

nyĩtsò ndi dhu bhěyi átò ádròdrǒ kámá mà, ìndrũ ùnda arí kóró ngũkpà ale màna dǒ, ndínĩ àlě nabhũ tí àlě ròkò ìyònga ǒ, ndirò màrùnga ǒ, àzembè àlě kí Kàgàwà ózè dhu ònzì, àlě ràdù ìfũna ka kí dhu ònzì ngũkpà ale-rǒ rórò. ³ Wò dhu bhěyi ní ndi, nyĩ nyĩ àyàya dhu, ndirò Kàgàwà àlě tó ðgùba-nyìkpó nòfò dhu nónzì. ⁴ Kòzè dhu ní kóró ale ràbà ògù, 'àdù obhóngà ùnì. ⁵ Obhó tí, Kàgàwà arí'ì atdí tí, ndirò kà màna rí ìndrũ ùngbò ale rí'ì atdí tí. Ndi ale ní ìndrũ, Yèsù Krístò. ⁶ Kàbhũ pòndà ípìrǒnga nditírò ɔve tò, kóró ale ndi nduwù tí ní. Wòrí ní ndi, Kàgàwà apì kàsùmì àkǎ rò, Yèsù itè yà adzi ǒ ale tò dhu. ⁷ Ndi dhu-okú dò rò ní ndi, Kàgàwà íli ma uvitatále tí, ndirò ndi Ídzi Màkũrù t'únɔtatále tí. Kĩli ma átò ndínĩ ma mudhè tí dhu ìnzì ní Pbayàhúdì tò, rà'ù Kàgàwà, 'àdù obhóngà ùnì. Yà ma mũnɔna dhu ní obhó dhu nyĩ, ìnzì ní tìtò.

Kpabhále mà vèbhále màna àkǎ ì'ì nà Kànìsà ǒ ófò

⁸ Nírò, mà mòzè kóró ngari ǒ kpabhále ròngò ìtsò Kàgàwà-nyìkpó ǒ ìlǎ afíya nà, ɔtsúya ì ùva ɔrù rórò, ìmbǎ nàwì na, ndirò ìmbǎ agòtá na.

⁹ Ndi dhu bhěyi tí, mà mòzè vèbhále ròngò 'ùfò inga nòfò dhu bhěyi, ndirò isísó ófò ǒ. Abádhí àkǎ nzá 'ìdhà ìndrũ-afí dòya, dòya-ká t'ókyèta mà, ɔrò nĩ ka kóbhòlò dhu t'úfótá mà, ɔrú odziya nà yòkpó mà, ɔrú odziya nà mberù màna t'úfótá-otù ǒ. ¹⁰ Pbéù, abádhí àkǎ 'itè fíyó aya ídzi kasu ònzì ì í dhu-otù ǒ, àdhàdhì Kàgàwà-ɔdò ònzì ì arí dhu tí arí 'àtì vèbhále nàarónzina dhu bhěyi.

¹¹ Vèbhále àkǎ ìnè ìnè tí kpabhále rí dhu ùdhè fíyò rò, 'àdù fíyò rí dhu ùdhè ale mũnɔna dhu nífu. ¹² Mà màvi nzá vèbhále rùdhe dhu kpabhále tò, ndirò ngàtsi nĩ rí'ì ádròdrǒ ale tí kpabhále dǒ. Pbéù abádhí àkǎ 'ìnè ìnè

tí. ¹³ Obhó tí, Àdamù ní ndi wemberè tí Kàgàwà abhòlò, ndàdù Èv à òbhòlò dzina dǒ. ¹⁴ Ndirò, ìnzǐ ní Àdamù ndi pǒmvo Sitanì utrá, pbétù tsìbhále ní ndi kùtrá, ndirò tsìbhále ní ndi ndi ka kùtrá dhu abhù rùkò Kàgàwà bhà Úyátá. ¹⁵ Pbétù Kàgàwà igúya vèbhále uguta-otù ǒ, fíyó a'uta mà àzè màrà abádhí òdò, 'àdù ùbhi Kàgàwà-nyìkpó ǒ ìlǎ, ndirò ìngà nòfò dhu bhèyi rò.

3

Kànìsà ǒ ádròdrǒ ale àkǎ ì'ì nà ǒfò

¹ Kànì obhó dhu ùno rí òte: Kànìsà dǒngà àndà arí ádrùngbǎle tí ndi nòzè ndòngò ale nózè ní ídzi kasu nyú. ² Ndi ádrùngbǎle nákǎ ìmbǎ nzére dhu tí ka kózùna dhu rì'ì nyunatsi. Kàkǎ ndi'ì atdí tsìbhále kèlě nà ale tí. Kàkǎ ndi'ì affina òto rí ale tí, ìnzǐ arí dhu òmo òmo tí ale tí, ndirò ifuta nà àkǎ ale tí. Kàkǎ ndi'ì mbèyi arí olo àkǒ ale tí, ndirò mbèyi arí Kàgàwà bhà òte ùdhě ìndrǔ tò ale tí. ³ Kàkǎ nzá ndi'ì ìwa óvò ale tí, ndirò ngǎtsi nǐ anya ònzi arí ìndrǔ nà ale tí. Pbétù, kàkǎ ndi'ì ìyò arádi ale tí, màrùngà nózè ale tí, ndirò ìnzá fùrangà átdù affina ale tí. ⁴ Kàkǎ ndi'ì mbèyi arí pbì idzá-bhà òdò, ndàdù pbì inzo àbhu rìrì tsùnà dhu ifuta nyú nà ale tí. ⁵ Obhó tí, ìnzǐ arí pbì idzá-bhà nyú nódo mbèyi ale rǎdù Kàgàwà bhà kànìsà nódo ìngbà dhu bhèyi? ⁶ Kànìsà dǒ ádrùngbǎle àkǎ nzá ndi'ì òwútána tí Yèsù ná'ù ale tí, akye kàrana ndidzi, Kàgàwà rǎdù anya òtdì dòná yà Pǒmvo dǒ ndi ndatdì anya dhu bhèyi nǐ. ⁷ Kàkǎ ndi'ì ìnzá Yèsù ná'ù ale mà rǎdù ídzi dhu ùnò dòná átò ale tí, akye ì ale owuna òko ìnzǐ ìfu ka nǐ, ndirò akye kàrana àtsi Pǒmvo bhà àdà ò nǐ.

Diyàkónó àkǎ ì'ì nà ǒfò

⁸ Ndi dhu bhëyi tí, diyàkónó àkă ìì ifuta nà àkă ale tí, ndirò ìnzǐ ní ɔyɔyɔ idàya nà ale tí. Abádhí àkă nzá ìì iwa óvò ale tí, ndirò tìtò tó otu ǒ ka kóngyèna malì átdù affiya ale tí. ⁹ Abádhí àkă 'òdò yà Kàgàwà ítè àlě tò a'uta tó obhónánnga ìlǐlǎ affiya nyú nà. ¹⁰ Abádhí àkă pé kandà mùtsǒya angyi, ndi dhu-dzidǒ, ìnzá ka kàbà nzéɛ dhu abádhí-nyutsi rò, kadù ndi kasu àbhù abádhí rònzì.

¹¹ Ndi dhu bhëyi tí, abádhí tó vèbhále* nákă ìì ifuta nà àkă ale tí, ndirò ìnzǐ arí ìndrù-ngbò ùnɔ ale tí. Abádhí àkă ìì affiya òtɔ rí ale tí, ndirò fíyò ka kàvi kóró kasu ònzi arí mbëyi ale tí.

¹² Diyàkónó àkă ìì atdátdí tí arí ì vèbhále nà ale tí, ndirò mbëyi arí fíyó inzo mà, fí-dzá arí ì ngǔkpà ale mànà dhu òdɔ ale tí. ¹³ Mbëyi arí fíyó kasu ònzi diyàkónó, nífǔ kóró ale arí. Abádhí rǎdù òwu dhu àwɛ rǒ ìndrù tó ìmbă òyá ɔdóna, Yèsù Krístò ì á'ù dhu dǒ.

Àlě tó a'uta ídè dóná ádrùngbă ɔɛ

¹⁴ Ma màndí yàrí bhàruwà ìndù iwà mà'ù dhu òtɔ mà rǎrǐ mɔtɔ tɪnù ò ìnzá òtrò idho ǒ rórò. ¹⁵ Pbéù, ìnzá mà màrà àhù sɛsɛ rò, yàrí bhàruwà rǐ ndi ìngbà dhu bhëyi màtí dhu àkă kokò Kàgàwà bhà ale nzínzì ǒ dhu ìtè ìndù. I ale ní Kàgàwà, yà ìpìrǒngà nà arí ì dhòdhódhóngà nà ale bhà Kànìsà, yà obhóngà ídè dóná átsùta. ¹⁶ Obhó dhu nyú ní yà. Kàgàwà ítè àlě tó ní ádrùngbă ɔɛ nyú. Àlě tó a'uta ídè ndi ɔɛ dǒ:

Yèsù Krístò ítè ndi ìndrù tó ófò ǒ,
ndirò ka ní ndi ìlǐlǎ-Alafí ítè Kàgàwà ózù ìmbă afátá nà
nyunatsi ale tí.

Kàvi ndi màlàyíkà-ònzǐ,

* 3:11 3.11 Pbagìríkí t'ávàna ǒ, vèbhále tí ka kátina dhu rǎdù ìì diyàkónó tó vèbhále tí, ngàtsi nǐ diyàkónísí tí.

ndirò kàbhà ídzi Màkürù ní ndi ka kuno ìnzì ní Pbhàhúdí nzínzi ò.

Ka ní ndi yà adzi ò ale a'u,
ndirò Kàgàwà adù àbhùnà ròdzì òrù-akpà ò,
ádrùngbãnga tó awáwù ò.

4

Tìtò tó dhu ùdhě rí ale rǒ rò ka kí ale òdo dhu
¹ Ìlǎ-Alafí rí dhu òvo k pangba ndàti, yà adzi ò dhu-
 tsù rí ndòdì òná kàsùmì ò, atdídená ale rubhàya fíyó
 a'uta. Abádhí apbáya ì ìndrù ùtrá rí ale-afí mà, pfòmvo
 údhe dhu fíyò ale rúdhěna dhu mànà rǒ. ² Ì ale nùrubhàya
 fíyó ídzi otu, 'àdù tìtò tó ndirò oyoyò idàya nà màlímó-
 owù nùngu. Ì tìtò tó màlímó ní iwà fíyó irèta nánza
 ndì àdhàdhì kàzù ò ka kòbì rilù suma nǐ ka kòbì dhu
 bhěyi. ³ Abádhí nìisóya ìndrù ìnzì ongó tí 'umba, ndirò
 ìnzì ongó tí atdídená ònyù-tidò nónyù. Pbétù Kàgàwà
 ónzì kóró ònyù-tidò. Ní a'uta nà ale, ndirò obhóna
 nùni ale rádù kònyù òtsò nà. ⁴ Kóró dhu-tsí yà Kàgàwà
 ónzì ní ídzi dhu. Ní ì dhu nzínzi ò, òdhona ka kí dhu rǐ ì
 ìmbã atdí màtí, Kàgàwà tò ka kí òtsò àbhù rórò ka kònzì
 ka rò. ⁵ Obhó tí Kàgàwà bhà òte mà, itsòta mànà nú'o wà
 yà kònzì kóró dhu-tsí rǐlǎ kà-nyìkpó ò.

Mběyi arí kasu ònzì Yèsù Krístò tò ale

⁶ Tìmòtewù, nyi nyapé wò ma múnò ìndù dhu nùdhě
 Yèsù ná'ù ale tò, ní nyi ní'ina mběyi arí kasu ònzì Yèsù
 Krístò tò ale. Ndi dhu itèna dhu, iwà nyi rǒ'ò a'uta tó òte
 ò, ndirò iwà nyi rífù ìndù ka kúdhè obhónánga. ⁷ Nyi
 nyàkã nzá nyirì ìmbã tǐya nà imbe, yà ìnzì rí 'àkǒ a'uta
 nà imbe. Pbétù, nyi nyàkã nyònzì òbì nyífù Kàgàwà ózè
 dhu. ⁸ Ale-ngbò àbhù rí rìdzò dhu ònzì ka kí dhu ní
 ídzi dhu ngúfe otu ò, pbétù Kàgàwà ózè dhu ònzì ka kí

dhu ní ídzi dhu nyú ròsè kóró otu ǒ. Obhó tí, ndi dhu ònzi rí ale tò Kàgàwà ókò wà ípìrǒnga tó làká yà kòmbí rí'í kàsúmì ǒ, ndírò olù iraya kàsúmì ǒ. ⁹ Yà ma mòvò indù ǒtè ní obhó ǒtè nyú, ndírò kóró ale àkǎ 'à'ù ǒtè. ¹⁰ Àlě kárí adyò ìvò, ndírò àlě kárí àlě ùgye Kàgàwà, yà ípìrǒnga nà arí'í dhòdhódhóngà nà ale ò àlě kíli àlě tó a'uta dhu-okú dò rò. Ndi Kàgàwà ní kóró ale tó ògùba, ròsè ní Yèsù ná'ù ale tó ògùba. ¹¹ Kǒkò dhu àkǎ nyuyá, nyadù ùdhenà ìndrù tò.

¹² Atdí ale mà nǎkǎ nzá ndònzì gàyànù zàdhà tí nyi nyí'í dhu-okú dò rò. Pbétù, nyi nyàkǎ nyi'í ídzi ófò tí Yèsù ná'ù ale tò, òtǎnù ǒ, mùtsònù ǒ, pbùkù àzè ǒ, Kàgàwà nyi nyá'ù nǎ pbùkù a'uta ǒ, ndírò kà-nyìkpó ǒ pbùkù ípìrǒnga ílǎ tí dhu ǒ. ¹³ Nyi nyàkǎ nyadzi nyi nyongò Andítá òzù ìndrù tò, nyongò abádhí-afí àbhù ròtsì ǒbi, ndírò nyongò dhu ùdhe abádhí tò, ràrà àhù ma mǎrà àhù dhu ò. ¹⁴ Apé nyubhà nyunutsi rí'í ìlìlǎ-Alaffí àbhù indù pèrè ìnzì nyonzi kasù nǎ. Ndi pèrè nyi nyábà yà pbànábí avò dhu okúnù dò rò, Kànìsà ǒ pbàkùrù tó mùtù ràdù ǒtsúya ùlì dùnú rò. ¹⁵ Nyi nyàkǎ nyapbǎ afínù kǒkò dhu rò, nyadù nyadzi atdídǒ kasù tò, ndínǎ kóró ale ala tí angyi tí kàsùnù rǎrà mběyi dhu. ¹⁶ Nyi nyàkǎ nyòdò nyi mběyi nyi-tírò, nyandà ìnga mběyi nyi nyúdhèna ìndrù tò dhu nà, nyadù nyapba atdídǒ ì dhu t'ónzita rò. Wò dhu bhěyi nyi nyònzì dhu rò nyi nyí nyigù nyi-tírò, nyadù nyi nyúnóna dhu ìrì rí ale ìgu átò.

5

Yèsù ná'ù ale àkǎ ndi'í nà mùtsò

¹ Mùlǎ-akpà tò nyi nyí dhu òvò rò, nyi nyàkǎ nzá nyorù òrù tí kà dǒ, pbétù nyi nyàkǎ nyòvò dhu kà tò

àbanu bhëyi. Ndirò ìndrù-ɔwú tò nyi nyàkǎ nyarà dhu òvò rǒ adónu bhëyi. ² Kǎkǎ iwà atòya ówù angyi vèbhále tò, nyi nyàkǎ nyarà dhu òvò rǒ ayínu bhëyi, vèbhále-ɔwú tò nyadù dhu òvò awénu bhëyi Kàgàwà-nyìkpó ǒ ìlǎ ófò ǒ.

³ Nyi nyàkǎ nyandà kǎkǎ ìmbǎ arí'ì dzùnàya ònzì rádù ale nà abvo-ayí mbëyi. ⁴ Atdí abvo-ayi apé ì'ì inè inzo nà, ndàdù ì'ì pbì inzo tó inzo nà, ní i inzo àkǎ 'ònzì yà Kàgàwà ózè kònzì ídzìnga angyi fí-dzá-bhà nyú rǒ. Abádí àkǎ 'òdò fíyó ale mbëyi, yà ròyá i fíyó ale anzì ka dhu bhëyi. Obhó tí, wòrí ní ndì Kàgàwà-nyìkpó nófò dhu. ⁵ Abvo-ayi nyú tí rí'ì ale ní, yà atdí rǒ tí arí'ì, yà Kàgàwà ò arí pbìndà a'uta ìlǎ ale. Ndirò, ndì ale ní Kàgàwà-fó tí arí ndì ndí atdyúna òho dhu ònzì, ndàdù àrà ndìtsò rǒ adyìbhengá nga mà kúbhingá nga mànà ǒ Kàgàwà rǒ. ⁶ Pbétù, ndàbhù rí yà adzi ǒ dhèdhe ràtdù afína abvo-ayi ní iwà óvè angyangyi àdì ndàdì nyìkpóna nà rórò abvo-ayi. ⁷ Kòní nyi nyàkǎ nyuyá abvo-ayí tò dhu ní wò, ìnzǎ kambè tí nzére dhu àwe dǒ dòyá. ⁸ Ìnzǎ ndì ale apé fíndá ale òdò mbëyi, ròsè ìnzǎ ndòdò pbì idzá-bhà nyú mbëyi, ní ndì ale ùbhà wà pbìndà a'uta, ndàdù ì'ì nzére ale nyú tí ròsè ìnzá apè Yèsù à'u ale dònǎ màtí.

⁹ Ndínǎ ka kandí tí atdí abvo-ayi-ɔvò Kànìsà arí dzùnàya ònzì abvo-ayí nzínzì ò, kǎkǎ ndì'ì iwà pbìndà atò ísè azà kumì atò abvo-ayi tí. Kǎkǎ ndì'ì átò atdí tí ì'ì kpatsìbhále nà abvo-ayi tí. ¹⁰ Kǎkǎ ndì'ì iwà ka kúni mbëyi arí dhu ònzì ale tí: ndòdò pbì inzo mbëyi, ndàdù pbì idzá iwù olo àkǒ mbëyi. Kǎkǎ ndì'ì átò idha ìsǎ arí

ndù'o Yèsù ná'ù ale-pfò* nǎ ale tí, àp bè ǒ rí'ì ale dzùná ònzi arí ale tí, ndirò kóró ngǔkpà ídzi dhu-tidò ònzi arí ale tí.

¹¹ Pbéù, abvo-ayí-owù náká nzá nyandí owòya Kànisa arí dzùnáya ònzi abvo-ayí nzínzi ò. Obhó tí amba-bvù ì ówu dhu-atdyú àlǔ ì tditdǒ rò, abádhí rádù òwu Yèsù bhà kasu ìvò foyá rò. ¹² Wò dhu bhèyi ì ònzi dhu rǎ abádhí àbhù Kàgàwà ròtdì anya dòyá, ìnzá abádhí ìfu Yèsù tò ì ókò wemberè tí làká dhu-okú dò rò. ¹³ Ndirò ngàtsi dhu ní, Kànisa náapé àmbe abádhí dzùná nónzi dǒ, ní ìnzǎ ì í kasu ònzi rórò ì óko dhu rǎ abádhí àbhù ràmbe ùbhi dǒ idza-tsù rǒ. Ndirò, ròsè wò dhu dǒnǎ, abádhí ràmbe ìndrǔ-ngbò ùnò dǒ ìnzǎ ì í tsùya òdò rórò, 'àdù àmbe ìnzá àkǎnà kùnò dhu mà núnò dǒ. ¹⁴ Nírò, ma mòzè abvo-ayí-owù ròwù amba-bvù tditdǒ. Dhu àká abádhí ràbà nzónzo, 'àdù fíyó idza òdò mbèyi, ìnzǎ 'ubhà tí otu àlǔ tó òmvù tò rùnò nzére dhu àlǔ dǒ. ¹⁵ Obhó tí, atdíthená abvo-ayí 'ubhà wà ídzi otu, 'àdù pfòmvo Sitanì-owù núnghu. ¹⁶ Yèsù ná'ù atdí tsìbhále náapé ì'ì abvo-ayí nà fí-dzá-bhà nzínzi ǒ, náká ndònzǎ ì abvo-ayí dzùná. Kàká nzá ndùbhà abádhí kànisa-fó, ndínǎ kànisa ara tí kàká ìmbǎ rí'ì dzùnáya ònzi rí ale nà abvo-ayí-tsí kèlǔ nándà rǒ.

¹⁷ Mbèyi arí kànisa òdò pbàkùrǔ náká kabhu ifuta

* 5:10 5:10 Pòlò bhà kàsùmì ǒ, ìno nóongónà idha nísi ndù'o olo tí iwù idzá ale-pfò nǎ. Pbàndà ábhàlǐ-pfò ndì ndù'o dhu-otù ǒ, Yèsù itè dhu ní ìndrǔ rǎ ndifò, ndàdù pbàndà àzè nítè òdhìná tò dhu.

fíyò ɔyɔ-rà dǒ†. Ròsè dòtsí ní, kǎkà ì nǎdzi 'òngò Kàgàwà bhà ɔte núnò, 'àdù ndi ɔte núdhe ìndrù tò pbàkùrǔ.
 18 Obhó tí, Andítá átí: «Nyi nyàkǎ nzá nyutsì dzùnànu ònzi rí ndòtsì nganù-ònga kpóna rùvò kéléna ò rò ìkyi-akpà-tsu. Nyi nyàkǎ nyubhà ka rònyù nganù.» Ndirò kǎtí: «Kasu ònzi arí ale nákǎ kubho pbìndà mùkìmbà.»

19 Nyi nyàkǎ nzá nya'ù Kànisa ò mùkùrǔ nòbhù ale-tsu dhu, inzà óyǒ ale, ngǎtsi nǎ ìbhù ale mà ní'ì ndi dhu tó ngàm̀bì tí rò. 20 Dhu nǎfǎ ale dǒ, nyi nyàkǎ nyorù kóró ale-ònzǐ rò, ndínǐ ngǔkpà ale adù tí nzéEnga-òdò nónzǐ átò. 21 Ma mí dhu ùyǎ indù Kàgàwà-ònzǐ rò, Yèsù Krístò-ònzǐ rò, ndirò Kàgàwà avò màlàyíkà-ònzǐ rò, nyi nyàkǎ nyifu kǎkàrí uyátá ìmbǎ angyinǎ vurò ìrètá na, ndirò ìnzǐ nyi nyí dhu òlè atdí ale tò màtí rórò. 22 Nyi nyàkǎ nzá nyili ɔtsúnù kòmbómbí ìndrù dǒ kasu nonzi tí Kànisa ò. Nyi nyàkǎ nzá nyotsù akye ngǎtsi ale bhà afátá ò. Ndirò, nyi nyàkǎ nyòdò nyi nyi-tírò nyilǎ Kàgàwà-nyìkpò ò.

23 Nyi nyàkǎ nzá nyarà idha-ví kèlě nóm̀vù rǒ, pbétù nyi nyàkǎ nyarà òvayì òmvù rǒ ake, yà kòmbómbí ivívínga aróngo àrà ìngo rǒ nyunutsi nǎ finu-tsu dzùnà nonzi tí.

24 Atdídhená ale tó nzéEnga náarí ndàlǎ kpangba inzà ka kàpè anya mà ìtdì dòyá rórò. Pbétù, ngǔkpà ale-tsí tó nzéEnga náaràrà ndàvi ànyàya ka kùnò dhu-dzidò tí. 25 Ndi dhu bhèyi tí, ìd̀zi kasu náarí 'ìtè kpangba kóró ale

† 5:17 5:17 ifuta àkǎ kabhu ɔyɔ-rà dǒ pbàkùrǔ tò dhu-tì ní: abádhí tò ka kábhùna ifuta nákǎ ndi'ì ɔyɔ-gùna òsè ngǔkpà ale tò ka kábhùna ifuta dònǎ dhu tí. Ndirò perè tí dhu ì'ì rò, dhu àkǎ kabhu perè abádhí tò ɔyɔ-gùna ròsè ngǔkpà ale tò ka kábhùna perè dònǎ.

tò, ndirò kàkà ìnzì rí 'àví kóró ale tò tsí, ní rí nzì àdù òko òdhù ò bìlìnganà.

6

ino àkǎ ìfù fìyó ádròdrǒ ale

¹ Ino tí rí'ì kóró ale, yà Yèsù ná'ù, nákǎ ìfù fìyó ádròdrǒ ale atdíǒ, ìnzì ìndrù adù tí dhu ùnò nzéɛ Kàgàwà nǐ, ndirò yà àlě karúdhèna ìndrù tò dhu nǐ.

² Ndirò, kàkà Yèsù ná'ù ale rí'ì fìyó ádròdrǒ ale tí ino, nákǎ nzá 'ònzì abádhí gàyà, adóya tí abádhí rí'ì a'uta-otù ǒ dhu-okú dò rò. Pbéù, abádhí àkǎ 'ònzì fìyó ádròdrǒ ale-kàsù mbèyi nyú ròsè, abádhí tó ídzi kasù tó ídzinga àbà rí ní iwà Yèsù ná'ù ale, ndirò atdíǒ Kàgàwà ózè ale dhu-okú dò rò.

Tìtò tó màlímó náarúdhèna dhu dǒ dhu mà ònzì dǒ dhu mànà dhu

Wòrí ní ndi nyi nyàkǎ nyudhe nyadù ùyanà ìndrù tò dhu. ³ Atdí ale náapé vurò dhu ùdhè ìndrù tò, ìnzì ndàdù ndòzè ndùbhi yà àlě tó Ádrùngbǎle Yèsù Krístò bhà obhónánga tó ɔte nózè dhu bhèyi, ndirò ìnzì ndàdù ndòzè ndùbhi Kàgàwà ózè àlě rònzì dhu nà rí ndàkǒ dhu t'údheta bhèyi, ⁴ ní, ndi ale ní ndìdzǐ rí nditírò, ndirò ìnzà atdí dhu mà nùni. Ndirò kà rí'ì agòta mà, ɔte-tì dǒ ka kónzina anya mànà tó andi nà. Ndi dhu aríbhona dhu ní ale-afí ìlǐ ka kǐ atdí dhu dǒ dhu mà, agòta mà, ìndrù nǐ ka kǐ dhu ùnò dhu mà, nzéɛ dhu ìrè ka kǐ ìndrù dǒ dhu mànà. ⁵ Ndirò, kà ò rò aráhu átò dhu ní, yà fìyó ìrèta ìnza ì, ndirò iwà ádzo obhóna rǒ rò ale rí 'àgò ìnzì ríku rórò dhu. † ale ózù Kàgàwà ózè dhu ònzì ka kǐ dhu ònzì àbà ka kǐ ònà dhu tí.

⁶ Obhó tí, Kàgàwà ózè dhu ònzì ka kǐ dhu ní ádrùngbǎ ongyéngá nyú, ale-fó rí'ì dhu nǐ tí ale-idhè ìka ndi rò.

⁷ Obhó tí, àlě kíwũ nzá atdí dhu nà màtí yà adzi ǒ, ndírò àlě kùve rò, àlě kádù òwunà kà ǒ rò atdí dhu mà ríí ìmbà. ⁸ Nírò, àlě kapé ìì àlě kónyuna dhu mà, àlě rǒ àlě kúfǒna dhu màna, ní ì dhu àkǎ wà àlě tò. ⁹ Pbétù, ì nózè 'ònzì ale nùtrǎ pfòmvo arí, ràdù àtsi ibí ìmbà tǐya nà dhu mà, ndírò nzére dhu màna-atdyú tó àdà ò. ì dhu-atdyú arí àpbè ìbho ìndrù tò, ndírò kǎrí ìndrù àbhù rùve. ¹⁰ Obhó tí, fùrangà nózè ka kí dhu ní ndì kóró nzére dhu náaráhù ònà rò. Kà tò ì nábhu atdídhená ale nùbhà fíyó a'uta ìtse nyú, 'àdù àbhǒ àpbè àbhù fíyò.

Kàgàwà bhà ale àkǎ ndònzì dhu

¹¹ Pbétù ìnyi Tìmòtewù, Kàgàwà bhà ale tírò, nyi nyàkǎ nyindrì nyi ìtse kòrí nzére dhu rǒ rò. Nyi nyàkǎ nyonè obhónánga ònzì nyí dhu, nyonzi Kàgàwà òzè dhu, ndírò pbùkù a'uta ǒ nyi nyádi dhu. Nyi nyàkǎ nyonè ìndrù òzè nyi nyí dhu, dhu-dzi òndù nyi nyí dhu, ndírò ìyònga ǒ nyi nyádi dhu. ¹² Nyi nyàkǎ nyugyè a'uta tó idzi ìla. Nyi nyàkǎ nyodò dhòdhódhóngà tó ìpìrǒnga yà Kàgàwà anzi nyi fíndà, ndírò yà nyi nyitè pbùkù idzi a'uta kpangba ibí ngàmbì-ònzì okúna dò rò.

¹³ Ma mí yàrí dhu ùyǎ indù yà kóró dhu tò arí ìpìrǒnga àbhù Kàgàwà-ònzì rò, ndírò yà Pòtiyò Pilatò-ònzì pbìndà a'uta nitè mběyi kpangba Yèsù Krístò-ònzì rò: ¹⁴ nyi nyàkǎ nyifu Kàgàwà bhà Úyátá ìnzì ròtì, ndírò ìnzì kala nzére dhu nyunutsi, ràrà àhù àlě tó Ádrùngbǎle Yèsù Krístò ríngò dhu ò. ¹⁵ Kàgàwà abhùya ka ritè ndì yà ndì ndakò kà tò kàsùmì ǒ. Ka ní kóró dhu dǒ aríí Kàgàwà, yà atdíǒ hirò nónzì, ndírò atdíò tí aríí ale. Ka ní kámá dǒ Ádrùngbǎ Kamà, ndírò kóró ádròdrǒ ale dǒ Ádrùngbǎle. ¹⁶ Ka ní atdíò tí ìnzì óvéya ale, ndírò yà ìnzì atdí ale mà ràdù àrà àhù ònà awáwù

Ǿ arádi aɛ. Ka ní ìnzá atdí aɛ mà àpè àlàna aɛ, ndírò yà ìnzǎ atdí aɛ mà rǎdù àlanà aɛ. Kàkǎ ifuta nà, ndírò dhòdhódhóngá tó ádrùngbǎnga tó ɔbi nà! Àmìnà!

Ònzítáɛ àkǎ ìì nà ǒfò

¹⁷ Nyi nyàkǎ nyuyǎ dhu yà indo aríì adzi Ǿ ònzítáɛ tò, ìnzá abádhí rǎkǎ àmbe ìdzi dǒ ì tírò, ndírò ìnzá abádhí rǎkǎ ìli fíyó a'uta ònzì ò, ìkù ndì ònzì rǎdù ìku dhu-okú dò rò. Pbé tù abádhí àkǎ ìli fíyó a'uta Kàgàwà ò. Kǎrí ndì kóró dhu ìbho abho nyú àlǎ tò, ndínì àlǎ-ìdhè ìka tí ndì nǎ. ¹⁸ Abádhí àkǎ 'ònzì ìdzi dhu, 'àdù ìì ònzítáɛ tí ìdzi kǎsù ònzì ìì dhu Ǿ. Abádhí àkǎ 'ònzì mùhètù Ǿ ríì aɛ dzù nà, 'àdù òwu ìì rǒ ìsó 'ùndò foyá ndì nòtù dhu ngǔkpà aɛ tò. ¹⁹ Ndi dhu bhèyi ní ndì, abádhí rǎdù ìdzi, ndírò yà ìnzǎ ríku ongyéngá-tsù núndu fíyò olù iraya ìdho tò, ndínì 'abáya tí obhóngá tó ípìrǒnga.

²⁰ Òò Tì mò tɛ wù, nyi nyàkǎ nyòdò yà funú Kàgàwà ábhù dhu mbèyi afínù ò. Nyi nyàkǎ nyindrí nyi ìtɛ yà ìmbǎ tǎya nà ndírò ìnzǎ rí Kàgàwà-ɔvò ìfù agòta rǒ rò. Nyi nyàkǎ nyindrí nyi ìtɛ tìtò tó ìnga t'únítatáɛ rǎ 'àgò dhu rǒ rò. ²¹ Atdí dhená aɛ, yà ì dhu bhèyi ìnga t'únítatídò tò ì nǎdzi, núbhà wà fíyó a'uta ìtɛ nyú.

Kàgàwà àkǎ ndìtè pèindà ìdzìnga fùkù.

Ungbòta-ጋwá Tá Bhǔkù

Ndrǔna: Ungbòta-ጋwá Tá Bhǔkù New Testament

copyright © 2015 Wycliffe Bible Translators, Inc.

Language: Ndrǔna (Ngiti)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 30 Dec 2021 from source files dated 30 Nov 2021

abb6c630-aaf1-5647-8172-605215e8fe12